

# Ýol

Category: Goşgular, Kitapcy  
написано kitapcy | 24 январа, 2025  
Ýol ÝOL

Äkitdiler bagtly ömür sürmäge,  
Diýdiler: – Il-ýurt  
Siz deňli-deňli.  
Haýdadyk biz ynsan günün görmäge,  
Ýol welin, çakyňdan gowgaly-jeňli.

Gan-derimi dökdüm ynanyp-uýup,  
Ne özüm baý boldum,  
Ne menden alan.  
Şonda-da jenneti gulagma guýup,  
Men diýen serdarlar sözledi ýalan.

Asla menzil aşyрмаýan bu ýoly,  
Nätjegimi bilmän ulaşýan derde.  
Men ilişip galýam bir übtük ýaly,  
Duran gedaýlara  
Geçelgelerde.

\* \* \*

Söz aýtmankaň turýan aňyp-gyssanyp,  
Ogluň bolsa –  
Bagt guşy depäňde.  
Gyz gerekdir  
teşnelikden suslanyp,  
Mähre suwsan dodaklaryň kepände.

Aýal gerek  
öz derdinden sowrulyp,  
Seň azaryň emläp,  
Akyl-huşuňdan –  
Iki goly telim ele öwrülip,

Habar alyp bilýän dumly-duşundan.

\* \* \*

Adam ogly senem öwren agaçdan,  
Ýere sanjyp suw berdigiň köküne!  
Geregini tapyp şertden-alaçdan,  
Boýun-inin alar otyr erkine.

Agaçlaryň ösmegi öz-özünden,  
Daglarda köküne döredip esas.  
Sypmaly däl  
Paýhasyndan, gözünden,  
Ýagşy günler üçin edýärkäň yhlas.

Kakabaý YLYASOW.

«Garagum» žurnaly, 1992 ý. Goşgular